

DEĊIŻJONI TAL-KUMMISSJONI (UE) 2023/863**tas-26 ta' April 2023****dwar l-istabbiliment tal-ammonti li jikkorrispondu għal 20 % tas-superament tal-objettiv globali ta' ċerti Stati Membri fil-perjodu mill-2013 sal-2020 skont ir-Regolament (UE) 2018/842 tal-Parlament Ewropew u tal-Kunsill**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2018/842 tal-Parlament Ewropew u tal-Kunsill tat-30 ta' Mejju 2018 dwar it-tnaqqis annwali vinkolanti tal-emissjonijiet ta' gassijiet serra mill-Istati Membri mill-2021 sal-2030 li jikkontribwixxi għall-azzjoni klimatika biex jiġu onorati l-impenji li saru fil-Ftehim ta' Pariġi, u li jemenda r-Regolament (UE) Nru 525/2013 ⁽¹⁾, u b'mod partikolari l-Artikolu 11(5) tiegħu,

Billi:

- (1) Ir-Regolament (UE) 2018/842 jistabbilixxi miri tal-Unjoni u nazzjonali għat-tnaqqis tal-emissjonijiet ta' gassijiet serra sal-2030 u jipprevedi l-istabbiliment ta' riżerva ta' sikurezza li tikkorrispondi għal massimu ta' 105 miljun tunnellata ta' ekwivalenti għas-CO₂, bil-kundizzjoni li tintlaħaq il-mira għat-tnaqqis tal-emissjonijiet globali tal-Unjoni. Ir-riżerva ta' sikurezza se tkun disponibbli, taħt ċerti kundizzjonijiet, għall-Istati Membri li l-Prodott Domestiku Gross (PDG) *per capita* tal-2013 tagħhom kien taħt il-medja tal-Unjoni u li l-emissjonijiet kumulattivi tagħhom ta' gassijiet serra mill-2013 sal-2020 fis-setturi koperti minn dak ir-Regolament huma taħt l-allokazzjonijiet annwali kumulattivi tal-emissjonijiet tagħhom għall-istess snin. Fl-ewwel ċiklu ta' distribuzzjoni tar-Riżerva ta' Sikurezza, kull Stat Membru kwalifikanti jista' jirċievi biss l-ammont ta' allokazzjonijiet ekwivalenti għal 20 % tas-superament tal-objettiv tiegħu għall-perjodu 2013-2020.
- (2) Skont ir-Regolament (UE) 2018/842, il-Kummissjoni għandha tippubblika, wara r-rieżami msemmi fl-Artikolu 19 tar-Regolament (UE) Nru 525/2013 tal-Parlament Ewropew u tal-Kunsill ⁽²⁾, għal kull Stat Membru li jissodisfa ż-żewġ kundizzjonijiet stabbiliti fl-Artikolu 11(2), il-punti (a) u (b), ta' dak ir-Regolament, l-ammonti li jikkorrispondu għal 20 % tas-superament tal-objettiv globali fil-perjodu mill-2013 sal-2020.
- (3) Il-Kummissjoni lestiet ir-rieżami, meħtieġ mill-Artikolu 19 tar-Regolament (UE) Nru 525/2013, u stabbiliet l-inventarji tal-emissjonijiet tal-gassijiet serra tal-Istati Membri għas-sena 2020 fid-Deciżjoni ta' Implimentazzjoni tal-Kummissjoni (UE) 2022/1953 ⁽³⁾.
- (4) Skont id-*data* ppubblikata mill-Eurostat f'April 2016 ⁽⁴⁾, fl-2013 il-Bulgarija, iċ-Ċekja, l-Estonja, il-Greċja, Spanja, il-Kroazja, l-Italja, Cipru, il-Latvja, il-Litwanja, l-Ungerija, Malta, il-Polonja, il-Portugall, ir-Rumanija, is-Slovenja u s-Slovakkja kellhom PDG taħt il-medja tal-Unjoni.
- (5) Il-valuri tal-emissjonijiet tal-gassijiet serra u tal-allokazzjonijiet tal-emissjonijiet tal-gassijiet serra tal-Istati Membri f'kull sena tal-perjodu mill-2013 sal-2020 huma disponibbli fir-registru tat-tranzazzjonijiet tal-Unjoni Ewropea stabbilit skont l-Artikolu 20 tad-Direttiva 2003/87/KE tal-Parlament Ewropew u tal-Kunsill li tistabbilixxi sistema għall-iskambju ta' kwoti ta' emissjonijiet ta' gassijiet serra ġewwa l-Unjoni ⁽⁵⁾. Bl-eċċezzjoni ta' Malta, l-emissjonijiet kumulattivi tal-gassijiet serra ta' kull wieħed mill-Istati Membri msemmija hawn fuq fis-snin mill-2013 sal-2020, fis-setturi koperti mir-Regolament (UE) 2018/842, kienu taħt l-allokazzjonijiet annwali kumulattivi tal-emissjonijiet tal-Istat Membru għas-snin fl-istess perjodu.

⁽¹⁾ ĠU L 156, 19.6.2018, p. 26.

⁽²⁾ Ir-Regolament (UE) Nru 525/2013 tal-Parlament Ewropew u tal-Kunsill tat-21 ta' Mejju 2013 dwar mekkaniżmu għall-monitoraġġ u r-rapportar ta' emissjonijiet ta' gassijiet serra u għar-rapportar ta' informazzjoni oħra relatata mat-tibdil fil-klima fil-livelli nazzjonali u tal-Unjoni u li jhassar id-Deciżjoni Nru 280/2004/KE (ĠU L 165, 18.6.2013, p. 13).

⁽³⁾ Id-Deciżjoni ta' Implimentazzjoni tal-Kummissjoni (UE) 2022/1953 tas-7 ta' Ottubru 2022 dwar l-emissjonijiet tal-gassijiet serra koperti mid-Deciżjoni Nru 406/2009/KE tal-Parlament Ewropew u tal-Kunsill għal kull Stat Membru għall-2020 (ĠU L 269, 17.10.2022, p. 17).

⁽⁴⁾ SWD(2016) 247 final, p. 143.

⁽⁵⁾ Id-Direttiva 2003/87/KE tal-Parlament Ewropew u tal-Kunsill tat-13 ta' Ottubru 2003 li tistabbilixxi sistema għall-iskambju ta' kwoti ta' emissjonijiet ta' gassijiet serra ġewwa l-Unjoni u li temenda d-Direttiva 96/61/KE (ĠU L 275, 25.10.2003, p. 32).

- (6) Peress li l-Bulgarija, iċ-Ċekja, l-Estonja, il-Greċja, Spanja, il-Kroazja, l-Italja, Ċipru, il-Latvja, il-Litwanja, l-Ungerija, il-Polonja, il-Portugall, ir-Rumanija, is-Slovenja u s-Slovakkja jissodisfaw iż-żewġ kundizzjonijiet stabbiliti fl-Artikolu 11(2), il-punti (a) u (b), tar-Regolament (UE) 2018/842, jenhtieg li jigu ppubblikati l-ammonti li jikkorrispondu għal 20 % tas-superament tal-objettiv globali għal dak il-perjodu għal kull wiehed minn dawk l-Istati Membri

ADOTTAT DIN ID-DEĊIŻJONI:

Artikolu 1

L-ammonti li jikkorrispondu għal 20 % tas-superament tal-objettiv globali tal-Istati Membri li jissodisfaw il-kundizzjonijiet stabbiliti fl-Artikolu 11(2), il-punti (a) u (b), tar-Regolament (UE) 2018/842 fil-perjodu mill-2013 sal-2020 huma stabbiliti fl-Anness ta' din id-Deciżjoni.

Artikolu 2

Din id-Deciżjoni għandha tidhol fis-seħh fl-ghoxrin jum wara dak tal-pubblikazzjoni tagħha fl-*Gurnal Uffiċjali tal-Unjoni Ewropea*.

Magħmul fi Brussell, is-26 ta' April 2023.

Għall-Kummissjoni

Il-President

Ursula VON DER LEYEN

ANNEX

L-Istati Membri li jissodisfaw il-kundizzjonijiet stabbiliti fl-Artikolu 11(2), il-punti (a) u (b), tar-Regolament (UE) 2018/842	Ammonti, espressi f'tunnellati ta' ekwivalenti ghas-CO ₂ , li jikkorrispondu ghal 20 % tas-superament tal-oġettiv globali tal-Istat Membru fil-perjodu mill-2013 sal-2020
Il-Bulgarija	2 736 643
Iċ-Ċekja	6 757 788
L-Estonja	114 088
Il-Greċja	23 884 476
Spanja	35 041 457
Il-Kroazja	5 755 207
L-Italja	47 793 694
Ċipru	1 390 308
Il-Latvja	1 133 264
Il-Litwanja	668 397
L-Ungerija	15 708 173
Il-Polonja	109 092
Il-Portugall	14 484 447
Ir-Rumanija	12 582 725
Is-Slovenja	2 532 246
Is-Slovakkja	7 649 775